

प्रेस विज्ञप्ति

दिनांक : 11 सितम्बर, 2020

काशीपुर। दिनांक 10 सितम्बर, 2020 को कुमायूँ गढ़वाल चैम्बर ऑफ कॉमर्स एण्ड इण्डस्ट्री (केजीसीसीआई) की 18वीं असाधारण आम सभा (Extraordinary General Meeting (EGM)) का आयोजन किया गया। लॉकडाउन के कारण सामाजिक एकत्रीकरण की अनुमति न होने के कारण बैठक का आयोजन वीडियो कॉन्फ्रेंस के द्वारा किया गया। बैठक का संचालन चैम्बर के वरिष्ठ उपाध्यक्ष श्री विनीत कुमार संगल द्वारा किया गया।

ज्ञातव्य हो कि इस वर्ष कोरोना वायरस के संक्रमण से बचाव हेतु लागू लॉकडाउन के चलते भौतिक बैठकों तथा सामाजिक एकत्रीकरण की अनुमति न होने के कारण चैम्बर की वार्षिक आम सभा का आयोजन नहीं हो पाया। इसके परिणामस्वरूप चैम्बर की वर्ष 2020-21 हेतु चुनाव प्रक्रिया भी सम्पन्न नहीं हो पायी थी।

अतः ईजीएम में वीडियो कॉन्फ्रेंस के माध्यम से प्रतिभाग कर रहे सदस्यों द्वारा वर्तमान कार्यकारिणी (अर्थात् वर्ष 2019-20 की कार्यकारिणी) का कार्यकाल 30 जून, 2021 तक बढ़ाने हेतु सर्वसम्मति से निर्णय लिया गया। इस कार्यकारिणी के समस्त पदाधिकारी एवं सदस्यगण वर्ष 2019-20 की भाँति वर्ष 2020-21 में भी अपने पदों पर यथावत आसीन रहेंगे—

पदाधिकारीगण :

श्री अशोक बन्सल, अध्यक्ष
श्री विनीत कुमार, वरिष्ठ उपाध्यक्ष
श्री अभिषेक अग्रवाल, कोषाध्यक्ष
श्री आर. के. गुप्ता, महासचिव
श्री विकास जिन्दल, निवर्तमान अध्यक्ष

इस अवसर पर केजीसीसीआई अध्यक्ष श्री अशोक बन्सल ने बैठक में प्रतिभाग कर रहे सभी सदस्यों का स्वागत करते हुए कहा कि विगत वर्षों की भाँति इस वर्ष भी सभी सदस्यों के सक्रिय सहयोग के परिणामस्वरूप चैम्बर द्वारा विभिन्न गतिविधियों को पूर्ण किया गया है। इसके अतिरिक्त आप सबके सक्रिय सहयोग से ही चैम्बर को इस वर्ष विभिन्न उपलब्धियाँ हासिल हुई हैं।

उन्होंने कहा कि इस वर्ष विश्वव्यापी महामारी कोरोना संक्रमण के कारण उद्योगों को अत्यधिक नुकसान उठाना पड़ा है। बाजार में वस्तुओं की माँग कम होने के कारण उद्योगों का उत्पादन घटकर 30-40 प्रतिशत तक ही रह गया है। उन्होंने चैम्बर के क्रियाकलापों पर विस्तृत रूप से व्याख्या की।

श्री अशोक बन्सल, अध्यक्ष केजीसीसीआई द्वारा आश्वासन दिया गया कि कि वे नई कार्यकारिणी के सदस्यों के सक्रिय सहयोग से उद्योगों की समस्याओं के निराकरण, क्षेत्र के औद्योगिक विकास एवं चैम्बर के उत्थान में कोई कसर नहीं छोड़ेंगे।

अन्त में केजीसीसीआई के वरिष्ठ उपाध्यक्ष श्री विनीत कुमार द्वारा धन्यवाद प्रस्ताव ज्ञापित किया गया।

इस अवसर पर केजीसीसीआई के पूर्व अध्यक्ष श्री मदन मोहन जिन्दल व श्री योगेश कुमार जिन्दल, कोषाध्यक्ष श्री अभिषेक अग्रवाल, महासचिव श्री आर के गुप्ता, श्री सुरेश कुमार, श्री एस. एस. आनन्द, श्री पवन अग्रवाल, श्री नितिन अग्रवाल, श्री रमेश मिडढा, कुलदीप सिंह, श्री राजीव गोयल, अवनेश यादव, दीपांशु, अनूप सिंह, श्री हरविन्दर सिंह, श्री संजीव तोमर, श्री राजीव शर्मा, श्री आलोक कुमार गोयल, अतुल असावा, दीपान्शु अग्रवाल, अमर सिंह चौहान, श्री राजू गावा, श्री पवन कुमार, श्री नरेश घई, राजेश बेद, आर. बी. बिरादर, विनीत अजीतसरिया, अमित गुप्ता, विवेक जैन, नरेश गुप्ता, मनोज अरोरा, राजू गावा, मधुप मिश्रा, गंगा सरन, एस एस आनन्द, अमित अग्रवाल, पवन कुमार, सविता चितकारा, राजीव आनन्द, सुशील कुमार तुल्स्यान, संजीव कुमार, संजय कुमार सिंह आदि उपस्थित थे।

(अशोक बन्सल)

अध्यक्ष